

### संपादकीय

## इस रात की सुबह कब?

श्रीलंका के लोगों ने राजपक्षे सरकार सरकार के खिलाफ बग़ावत की और गोटाबया राजपक्षे को राष्ट्रपति पद छोड़ने के लिए मजबूर कर दिया। लेकिन उसके बाद आई सरकार भी देश को आर्थिक संकट से बाहर निकालने का रास्ता नहीं तलाश पाई है।

श्रीलंका में लोगों को आर्थिक मुसीबतों से राहत नहीं मिल रही है। बल्कि समस्याएं बढ़ती ही जा रही हैं। इससे बुरा हाल और क्या होगा कि लोग भोजन जुटाने के लिए अपनी जायदाद बेचने लगे? वर्ल्ड फूड प्रोग्राम (डब्ल्यूएफपी) की एक ताजा रिपोर्ट ने ऐसी दर्दनाक कहानियों को दुनिया के सामने रख है। सार यह है कि श्रीलंका में सबको भरपेट नसीब नहीं हो पा रहा है। महीनों से जारी मुद्रा संकट ने श्रीलंका की आबादी के एक बहुत बड़े हिस्से को गरीबी में धकेल दिया है। नतीजतन, 30 फीसदी परिवार खाद्य असुरक्षा का शिकार हो गए हैं। बाकी आबादी की हालत भी कोई बहुत अच्छी नहीं है। डब्ल्यूएफपी ने अपनी रिपोर्ट इसी वर्ष अक्टूबर में देश भर में किए गए सर्वेक्षण के आधार पर तैयार की है। रिपोर्ट में कहा गया है- 'दस में सात से ज्यादा परिवार खाना बचाने के लिए कोई ना कोई तरीका अपना रहे हैं। मसलन, वे अपनी पसंद का खाना कम खा रहे हैं।' सर्वे के दौरान सामने आया कि 80 फीसदी परिवार अपनी कोई ना कोई संपत्ति बेचने को मजबूर हो रहे हैं।

हकीकत यही है कि आज भी श्रीलंका की कृषि भी संकटग्रस्त है। इसकी शुरुआत पूर्व राजपक्षे सरकार के रासायनिक खादों के आयात पर अचानक रोक लगा देने से हुई थी। कम फसल होने का असर पशुपालन और मुर्गीपालन पर भी पड़ा। इन सारे पहलुओं ने श्रीलंका की आबादी के एक बहुत बड़े हिस्से के सामने पेट भरने की समस्या खड़ी कर रखी है। बेशक इस चिंताजनक स्थिति के लिए पिछली सरकार की नीतियां दोषी हैं। पूर्व राष्ट्रपति गोटाबया राजपक्षे के शासनकाल में श्रीलंका के सेंट्रल बैंक ने दो वर्ष तक मुद्रा की अंधाधुंध छपाई की। नतीजा हुआ कि इस वर्ष अमेरिकी डॉलर की तुलना में श्रीलंकाई रुपय की कीमत दृढ़ गई। उसका परिणाम श्रीलंका के लोगों को भ्रगताना पड़ा है। उन्होंने राजपक्षे सरकार सरकार के खिलाफ बग़ावत की और गोटाबया राजपक्षे को राष्ट्रपति पद छोड़ने के लिए मजबूर कर दिया। लेकिन उसके बाद आई सरकार भी देश को आर्थिक संकट से बाहर निकालने का रास्ता नहीं तलाश पाई है।

## फेड के ब्याज दर में और बढ़ोतरी के संकेत से डरा शेयर बाजार

मुंबई । अमेरिकी फेड रिजर्व के अगले साल ब्याज दरों में और अधिक बढ़ोतरी करने के संकेत से वैश्विक बाजार में आई गिरावट के दबाव में स्थानीय स्तर पर हुई चौतरफा बिकवाली से आज शेयर बाजार में कोहराम मच गया।

बीएसई का तीस शेयरों वाला संवेदी सूचकांक सेंसेक्स 878.88 अंक यानी 1.40 प्रतिशत का गोता लगाकर तीन सप्ताह बाद 62 हजार अंक के मनोवैज्ञानिक स्तर से नीचे 61799.03 अंक तक उतर गया। इससे पूर्व 24 नवंबर को यह 62 हजार अंक के पार पहुंचा था।

इसी तरह नेशनल स्टॉक एक्सचेंज (एनएसई) का निफ्टी 245.40 अर्थात 1.32 प्रतिशत की गिरावट लेकर 18414.90 अंक रह गया।

दिग्गज कंपनियों की तरह बीएसई की महदौली और छोटी कंपनियों के शेयरों पर भी बिक्रवाली हावी रही। इससे मिडकैप 1.05 प्रतिशत लुडकरकर 26,115.55 अंक और स्मॉलकैप 0.61 प्रतिशत की गिरावट लेकर 29,802.29 अंक पर आ गया। इस दौरान बीएसई में कुल 3680 कंपनियों के शेयरों में कारोबार हुआ, जिनमें से 1405 में लिवाली जबकि 2152 में बिकलावी हुई वहीं 123 कोई

बदलाव नहीं हुआ। इसी तरह एनएसई में 45 कंपनियों में गिरावट जबकि शेय पांच में तेजी रही।

अमेरिकी केंद्रीय बैंक फेडरल रिजर्व के अध्यक्ष जेरोम पोवेल ने बुधवार को कहा कि महंगाई को नियंत्रित रखने के लिए केंद्रीय बैंक अगले साल ब्याज दरों में और अधिक बढ़ोतरी करेगा, भले ही अर्थव्यवस्था मंदी की ओर फिसल जाए। इससे वैश्विक बाजार में जमकर बिकवाली हुई, जिससे ब्रिटेन का एफटीएसई 0.69, जर्मनी का डैक्स 1.30, जापान का निक्केई 0.37, हांगकांग का हेंगसेंग 1.55 और

चीन का शंघाई कंपोजिट 0.25 प्रतिशत लुडकर गया।

अंतर्राष्ट्रीय रुख का घरेलू बाजार पर भी असर पड़ा। इससे बीएसई के सभी 19 समूह बिकवाली का शिकार हो गए। इस दौरान सीडी 0.86, एफएमसीजी 0.95, वित्तीय सेवाएं 1.19, इंडस्ट्रियल्स 1.13, आईटी 2.06, दरसंचार 0.84, ऑटो 0.69, बैंकिंग 1.18, कैपिटल गुड्स 1.16, कंप्यूटर इयूबल्स 1.37, धातु 1.82, पावर 0.61, रियल्टी 1.25 और टेक समूह के शेयर 1.92 प्रतिशत लुडकर गए।

## विवेक अग्निहोत्री ने शुरू की फिल्म द वैक्सिन वॉर की शूटिंग

इस साल अपनी द कश्मीर फाइल के साथ भारी सफलता का स्वाद चखने वाले निर्देशक विवेक रंजन अग्निहोत्री ने लखनऊ में अपनी अगली परियोजना द वैक्सिन वॉर की शूटिंग शुरू कर दी है। निर्देशक ने अपने फॉलोअर्स के साथ आउटलेट साझा करने के लिए अपने सोशल मीडिया का सहारा लिया।

उन्होंने अपने सोशल मीडिया पर फिल्म के स्क्रिप्ट की एक तस्वीर को शेयर कर कैप्शन दिया, गुड मॉर्निंग, हम नई चीजों के लिए जाते हैं। नई खुशी। कुछ दिन पहले विवेक ने फिल्म के रिसर्च वर्क की एक झलक

शेयर की थी। द वैक्सिन वॉर कोविड-19 महामारी के अनिश्चित समय के दौरान चिकित्सा विरादरी और वैज्ञानिकों के अंतहीन समर्थन को देखते हुए बनाई गई है।

निर्देशक ने पहले साझा किया है कि इस विषय पर शोध करने और दर्शकों के सामने सही तथ्य पेश

करने में लगभग एक साल लग गया। फिल्म की कहानी 3200 पन्नों में लिखी गई है और 82 लोगों ने दिन-रात कहानी पर काम किया। कुशल अनुसंधान करने के लिए, टीम ने वास्तविक वैज्ञानिक और टीका विकसित करने वाले लोगों से मुलाकात की।

पल्लवी जोशी द्वारा निर्मित यह फिल्म 15 अक्टूबर, 2023 को हिंदी, अंग्रेजी, तेलुगू, तमिल, मलयालम, कन्नड़, भोजपुरी, पंजाबी, गुजराती, मराठी और बंगाली सहित 10 से अधिक भाषाओं में रिलीज होने के लिए तैयार है।

## अभिनेत्री देवोलीना भट्टाचार्य ने जिम ट्रेनर शाहनवाज शेख से रचाई शादी

साथ निभाना साथिया फेम अभिनेत्री देवोलीना भट्टाचार्य ने जिम ट्रेनर और बॉयफ्रेंड शाहनवाज शेख के साथ शादी रचा ली है। उन्होंने सोशल मीडिया पर तस्वीरें शेयर करते हुए शादी की खुशखबरी दी है। उन्होंने एक निजी समारोह में हुए अपने इंस्टाग्राम पोस्ट में लिखा, मैं गर्व के साथ कह सकती हूँ कि मैं शोनी की हो गई हूँ। चिराग लेकर भी दृढ़ती तो तुझ जैसा नहीं मिलता। तुम मेरे सभी दर्द और प्रार्थनाओं का जवाब हो। आई लव यू शोनी।

नई दिल्ली। फीफा वर्ल्ड कप का खुमार लोगों पर पिछले एक महीने से छाया हुआ है, और लोग लगातार मैच देख रहे हैं। लेकिन अब फीफा वर्ल्ड कप अपने अंतिम पड़ाव पर पहुंच गया है और उसको उसकी दो फाइनल टीमें मिल गईं जो इस खिताब के लिए 18 दिसंबर को आमने सामने होंगी। जी हाँ ये दोनों टीमें हैं अर्जेंटीना और फ्रांस। इन दोनों टीमों को ही फाइनल खेलना है।

अब बात करते हैं दोनों टीमों के स्टार खिलाड़ियों के बारे में तो इसमें अर्जेंटीना के लियोनल मेसी है जो

अपने अनुभव से लबरेज है और ये उनके लिए ये आखिरी वर्ल्ड कप हो सकता है ऐसे में वो चाहते हैं कि इस बार उनकी टीम इस कप को जीते।

वहीं बात करते फ्रांस की तो फ्रांस तो वैसे ही पिछले बार का वर्ल्ड चैंपियन है और उसके पास ऐसा खिलाड़ी है जो रफ्तार को मात देता है, और उसका नाम है एमबापे। एमबापे रफ्तार के मामले में बहुत तेज है और वो अपनी टीम के स्टार खिलाड़ी हैं। ऐसे में खिताबी मुकाबले में मेसी और एमबापे के बीच रोचक भिड़त देखने को मिलेगी।

## घर में बनाएं मार्केट जैसा 'वेज तंदूरी मोमोज'

अगर आप भी मोमोज के शौकीन हैं और घर में मार्केट जैसा वेज तंदूरी मोमोज बनाना चाहते हैं, तो फॉलो करें ये रसिपी। हर कोई करेगा आपकी तारीफ।



**सामग्री :**

250 ग्राम मैदा, 20 मिली तेल, स्वादानुसार नमक व पानी

**भराव के लिए सामग्री-** 20 मिली कुकिंग ऑयल, 10 ग्राम लहसुन बारीक कटा, 10 ग्राम अदरक बारीक कटा, 20 ग्राम प्याज बारीक कटा, 5 ग्राम हरी मिर्च, 50 ग्राम गाजर कसी हुई, 100 ग्राम पत्तागोभी कसी हुई, 5 ग्राम काली मिर्च कुटी हुई और स्वादानुसार नमक

**तंदूरी मेरिनेशन के लिए सामग्री-** 200 ग्राम कपड़े से छना दही, 10 ग्राम अदरक-लहसुन का पेस्ट, 5 ग्राम हल्दी पाउडर, 5 ग्राम कश्मीरी लाल मिर्च, 5 ग्राम गरम मसाला, 5 ग्राम कसूरी मेथी, कुछ बूंदें नींबू का रस, 20 ग्राम सरसों का तेल, स्वादानुसार नमक

**अन्य सामग्री-** मिली कुकिंग ऑयल, टुकड़े जलते हुए कोयले, ग्राम देसी घी, ग्राम चाट मसाला, ग्राम हरा धनिया बारीक कटा

**विधि :**

- एक बर्तन में मैदा और नमक मिलाएं और पानी डालकर मैदे को मुलायम होने तक गुंथकर 30 मिनट तक रखें। पैन में तेल गरम करें इसमें लहसुन, अदरक, हरी मिर्च मिलाएं। प्याज डालकर तेज आंच में सेंते करें। गाजर और पत्तागोभी मिलाएं। तेज आंच पर भूनें। नमक, काली मिर्च, हरा धनिया डालें और आंच से उतार कर ठंडा करें। इसमें छना दही मिक्स करें। मैदे से छोटे-छोटे पेड़े तैयार करें और बेल लें। इसमें तैयार भराव भरें और मनचाहा आकार दें। तैयार मोमो को 10 मिनट स्टीम करें। पैन में तेल गरम करें। इसमें मोमो ब्राउन होने तक तल लें। अब पैन में बीच में जलता हुआ कोयला डालें। कोयले पर देसी घी डालें और जल्दी से ढक्कन बंद कर दें। मोमीं पलेवर वाले इस मोमो पर चाट मसाला बुरकें और हरी चटनी के साथ सर्व करें।

## शब्द सामर्थ्य- 283

**बाएं से दाएं**

- रूचिकर लगने वाली, रूचि के अनुकूल, चुनी हुई
- राजाओं के बैठने का आसन
- श्रमिक
- कार्य, काज
- वाद्ययंत्र आदि बजाने वाला
- सहारा, सहायक वस्तु
- शर्म, लाज, हया
- श्रीमती रावड़ी देवी प्रदेश की मुख्यमंत्री हैं
- चंद्रमा, रजनीश, चांद
- पुस्तक
- अर्थात्, समय
- तर्क वितर्क और कहा-सुनी, जबानी झगड़ा
- सूरत, आकर
- झुका हुआ, नत।
- ऊपर से नीचे
- पंद्रह दिन का समय, शुक्ल या कृष्ण पक्ष
- आग बुझाने की मशीन
- हिंदु विवाहित स्त्री की मांग में भरने का लाल चूर्ण
- पराजय, माला
- मुंह ढकने का कपड़ा, घुंघरू
- चंदन, दक्षिण का
- व्यवस्थित करना, सजाना, स्वभाव आदि का परिष्कार, शुद्ध संबंधी कृत्य
- विशालता, बड़प्पन, महान होने का भाव
- अड़चन, रुकावट
- जमीन के अंदर गहरा और लंबा रास्ता, अच्छे रंग का
- बेवकूफ, मूर्ख, अहमक
- औसत के हिसाब से
- कृषक
- अधिक, ज्यादा।

**शब्द सामर्थ्य क्रमांक 282 का हल**

ज ल आ वा जा हो  
मा खू ब दू र स्थ  
ना दा न सा ग ल क्ष्य  
न ख त र ल  
वी रा न च ट क  
र ब आ ज क ल  
आ ग दा ना  
भा भी ती न व ध

## सू-दोक्- 283

1. कुल 81 वर्ण हैं, जिसमें 9 वर्णों का एक खंड बनाता है।  
2. हर खाली वर्ण में 1 से 9 के बीच का कोई एक अंक र सकते हैं।  
3. बाएं से दाएं और ऊपर से नीचे के प्रायिक काल्प, काल्प और शंभू में 1 से 9 अंक में से किसी भी अंक का इस्तेमाल एक बार हो कर सकते हैं।

**सू-दोक् क्र.282 का हल**

5 2 4 9 6 7 8 1 3  
3 6 7 4 1 8 2 9 5  
8 1 9 3 2 5 4 6 7  
6 3 5 1 9 4 7 2 8  
7 9 8 5 3 2 6 4 1  
2 4 1 7 8 6 5 3 9  
4 5 3 6 7 9 1 8 2  
9 8 6 2 5 1 3 7 4  
1 7 2 8 4 3 9 5 6

